

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīharirāyācārya viracitam
॥ śrīkṛṣṇabhujāṅgaprayātāṣṭakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīkṛṣṇabhujāṅgaprayātāṣṭakam ॥

sadā gōpikāmaṇḍalē rājamānaṃ
lasannṛtyabandhādilīlānidānaṃ |
galaddarpakandarpaśōbhābhidānaṃ
bhajē nandasūnuṃ sadānandarūpam ॥ 1 ॥

vrajastrījanānandasandōhasaktaṃ
sudhāvarṣivaṃśīninādānuraktaṃ |
tribhaṅgākṛti svīkṛtasvīyabhaktaṃ
bhajē nandasūnuṃ sadānandarūpam ॥ 2 ॥

sphuradrāsālīlāvilāsātiramyaṃ
parityaktaḡhādidāsaikagamyam |
vimānasthitāśēṣadēvādinamyam
bhajē nandasūnuṃ sadānandarūpam ॥ 3 ॥

svalīlārasānandadugdhōdamagnaṃ
priasvāminībāhukaṅṭhaikalagnaṃ |
rasātmaikarūpā'vabōdhaṃ tribhaṅgaṃ
bhajē nandasūnuṃ sadānandarūpam ॥ 4 ॥

rasāmōdasampādakaṃ mandahāsaṃ
kṛtābhīranārīvihāraikarāsam |
prakāśīkṛtasvīyanānāvilāsaṃ
bhajē nandasūnuṃ sadānandarūpam ॥ 5 ॥

jitā'naṅgasarvāṅgaśōbhābhirāmaṃ
kṣapāpūritasvāminīvr̥ndakāmam |
nijādhīnatāvartirāmātivāmaṃ
bhajē nandasūnuṃ sadānandarūpam || 6 ||

svasaṅgīkṛtānantagōpālabālam
vr̥tasvīyagōpīmanōvr̥ttipālam |
kṛtānantacauryādilīlārasālam
bhajē nandasūnuṃ sadānandarūpam || 7 ||

dhṛtādrīśagōvardhanādhārahastam
paritrātagōgōpagōpīsamastam |
surādhīśasarvādidēvaprasāstam
bhajē nandasūnuṃ sadānandarūpam || 8 ||

|| iti śrīkṛṣṇabhujāṅgaprayātāṣṭakam samāptam ||